

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీదయాశతకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీదయాశతకం ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

ప్రపద్యే తం గిరిం ప్రాయః

శ్రీనివాసానుకంపయా।

ఇక్షుసారస్రవంత్యేవ

యన్మూర్త్యా శర్కరాయితం॥ 1 ॥

విగాహే తీర్థబహుళాం

శీతళాం గురుసంతతిం।

శ్రీనివాసదయాంభోధి

పరీవాహపరంపరాం॥ 2 ॥

కృతినః కమలావాస

కారుణ్యైకాంతినో భజే।

ధత్తే యత్సాక్షిరూపేణ

త్రివేదీ సర్వయోగ్యతాం॥ 3 ॥

పరాశరముఖాన్ వందే

భగీరథనయే స్థితాన్।

కమలాకాంతకారుణ్య

గంగాప్లావితమద్విధాన్॥ 4 ॥

అశేషవిఘ్నశమనం

అనీకేశ్వరమాశ్రయే।

శ్రీమతః కరుణాంభోధౌ
 శిక్షాస్రోత ఇవోత్థితం ॥ 5 ॥

సమస్తజననీం వందే
 చైతన్యస్తన్యదాయినీం |
 శ్రేయసీం శ్రీనివాసస్య
 కరుణామివ రూపిణీం ॥ 6 ॥

వందే వృషగిరీశస్య
 మహిషీం విశ్వధారిణీం |
 తత్కృపాప్రతిఘాతానాం
 క్షమయా వారణం యయా ॥ 7 ॥

నిశామయతు మాం నీశా
 యద్భోగపటలైర్ధ్రువం |
 భావితం శ్రీనివాసస్య
 భక్తదోషేష్వదర్శనం ॥ 8 ॥

కమప్యనవధిం వందే
 కరుణావరుణాలయం |
 వృషశైలతటస్థానాం
 స్వయం వ్యక్తిముపాగతం ॥ 9 ॥

అకించననిధిం సూతిం
 అపవర్గత్రివర్గయోః |
 అంజనాద్రీశ్వరదయాం
 అభిష్టౌ మి నిరంజనాం ॥ 10 ॥

అనుచరశక్త్యాదిగుణాం
 అగ్రేసరబోధవిరచితాలోకాం |

స్వాధీనవృషగిరీశాం

స్వయం ప్రభూతాం ప్రమాణయామి దయాం || 11 ||

అపి నిఖిలలోకసుచరిత-

ముష్టింధయదురితమూర్చ్ఛనాఙ్ఘ్రం |

సంజీవయతు దయే మాం

అంజనగిరినాథరంజనీ భవతీ || 12 ||

భగవతి దయే భవత్యా

వృషగిరినాథే సమాప్లుతే తుంగే |

అప్రతిఘమజ్జనానాం

హస్తాలంబో మదాగసాం మృగ్యః || 13 ||

కృపణజనకల్పలతికాం

కృతాపరాధస్య నిష్క్రియామాద్యాం |

వృషగిరినాథదయే త్వాం

విదంతి సంసారతారిణీం విబుధాః || 14 ||

వృషగిరిగృహమేధిగుణాః

బోధబలైశ్వర్యవీర్యశక్తిముఖాః |

దోషా భవేయురేతే

యది నామ దయే త్వయా వినాభూతాః || 15 ||

ఆస్పృష్టసంతతానాం

అపరాధానాం నిరోధినీం జగతః |

పద్మాసహాయకరుణే

ప్రతిసంచరకేశిమాచరసి || 16 ||

అచిదవిశిష్టాః ప్రళయే

జంతూనవలోక్య జాతనిర్వేదా |

కరణకళేబరయోగం

వితరసి వృషశైలనాథకరుణే త్వం || 17 ||

అనుగుణదశార్పితేన

శ్రీధరకరుణే సమాహితస్నేహాః |

శమయసి తమః ప్రజానాం

శాస్త్రమయేన స్థిరప్రదీపేన || 18 ||

రూఢా వృషాచలపతేః

పాదే ముఖకాంతిపత్రశచ్ఛాయాః |

కరుణే సుఖయసి వినతాన్

కటాక్షవిటపైః కరాపచేయఫలైః || 19 ||

నయనే వృషాచలేందోః

తారామైత్రీం దధానయా కరుణే |

దృష్టస్త్వయైవ జనిమాన్

అపవర్గమకృష్టపచ్యమనుభవతి || 20 ||

సమయోపనత్తైస్తవ ప్రవాహైః

అనుకంపే కృతసంప్లవా ధరిత్రీ |

శరణాగతసస్యమాలినీయం

వృషశైలేశకృషీవలం ధినోతి || 21 ||

కలశోదధిసంపదో భవత్యాః

కరుణే సన్మతిమంథసంస్కృతాయాః |

అమృతాంశమవైమి దివ్యదేహం

మృతసంజీవనమంజనాచలేందోః || 22 ||

జలధేరివ శీతతా దయే త్వం

వృషశైలాధిపతేః స్వభావభూతాః |

ప్రలయారభటీనటీం తదీక్షాం
 ప్రసభం గ్రాహయసి ప్రసత్తిలాస్యం॥ 23 ॥

ప్రణతప్రతికూలమూలఘాతీ
 ప్రతిఘః కోఽపి వృషాచలేశ్వరస్య |
 కళమే యవసాపచాయనీత్యా
 కరుణే కింకరతాం తవోపయాతి॥ 24 ॥

అబహిష్కృతనిగ్రహాన్ విదంతః
 కమలాకాంతగుణాన్ స్వతంత్రతాదీన్ |
 అవికల్పమనుగ్రహం దుహానాం
 భవతీమేవ దయే భజంతి సంతః॥ 25 ॥

కమలానిలయస్త్యయా దయాళుః
 కరుణే నిష్కరుణా నిరూపణే త్వం |
 అత ఏవ హి తావకాశ్రితానాం
 దురితానాం భవతి త్వదేవ భీతిః॥ 26 ॥

అతిలంఘితశాసనేష్వభీక్షం
 వృషశైలాధిపతిర్విజృంభితోష్మా |
 పునరేవ దయే క్షమానిదానైః
 భవతీమాద్రియతే భవత్యధీనైః॥ 27 ॥

కరుణే దురితేషు మామకేషు
 ప్రతికారాంతరదుర్జయేషు భిన్నః |
 కవచాయితయా త్వయైవ శార్ంగీ
 విజయస్థానముపాశ్రితో వృషాద్రిం॥ 28 ॥

మయి తిష్ఠతి దుష్కృతాం ప్రధానే
 మితదోషానితరాన్ విచిన్వతీ త్వం |

అపరాధగణైరపూర్ణకుక్షిః

కమలాకాంతదయే కథం భవిత్రీ || 29 ||

అహమస్మ్యపరాధచక్రవర్తి

కరుణే త్వం చ గుణేషు సార్యభౌమి |

విదుషీ స్థితిమీదృశీం స్వయం మాం

వృషశైలేశ్వరపాదసాత్ కురు త్వం || 30 ||

అశిథిలకరణేఽస్మిన్నక్షతశ్వాసవృత్తౌ

వపుషి గమనయోగ్యే వాసమాసాదయేయం |

వృషగిరికటకేషు వ్యంజయత్సు ప్రతీతైః

మధుమథనదయే త్వాం వారిధారావిశేషైః || 31 ||

అవిదితనిజయోగక్షేమమాత్మానభిజ్ఞం

గుణలవరహితం మాం గోష్ఠకామా దయే త్వం |

పరవతి చతురైస్తే విభ్రమైః శ్రీనివాసే

బహుమతిమనపాయాం విందసి శ్రీధరణ్యోః || 32 ||

ఫలవితరణదక్షం పక్షపాతానభిజ్ఞం

ప్రగుణమనువిధేయం ప్రాప్య పద్మాసహాయం |

మహతి గుణసమాజే మానపూర్వం దయే త్వం

ప్రతివదసి యథార్హం పాప్మనాం మామకానాం || 33 ||

అనుభవితమఘౌఘం నాలమాగామికాలః

ప్రశమయితుమశేషం నిష్క్రియాభిర్న శక్యం |

స్వయమితి హి దయే త్వం స్వీకృతశ్రీనివాసా

శిథిలతభవభీతిః శ్రేయసే జాయసే నః || 34 ||

అవతరణవిశేషైరాత్మలీలాపదేశైః

అవమతిమనుకంపే మందచిత్తేషు విందః |

వృషభశిఖరినాథస్త్వన్నిదేశేన నూనం
భజతి శరణభాజాం భావినో జన్మభేదాః ॥ 35 ॥

పరహితమనుకంపే భావయంత్యాం భవత్యాం
స్థిరమనుపథి హార్దం శ్రీనివాసో దధానః |
లలితరుచిషు లక్ష్మీభూమినీశాసు నూనం
ప్రథయతి బహుమానం త్వత్ప్రతిచ్ఛందబుద్ధ్యాః ॥ 36 ॥

వృషగిరిసవిధేషు వ్యాజతో వాసభాజాం
దురితకలుషితానాం దూయమానా దయే త్వం |
కరణవిలయకాలే కాందిశీకస్మృతీనాం
స్మరయసి బహులీలం మాధవం సావధానా ॥ 37 ॥

దిశి దిశి గతివిద్భిర్రేశికైర్నీయమానా
స్థిరతరమనుకంపే స్త్యానలగ్నా గుణైస్త్వం |
పరిగతవృషశైలం పారమారోపయంతీ
భవజలధిగతానాం పోతపాత్రీ భవిత్రీ ॥ 38 ॥

పరిమితఫలసంగాత్ ప్రాణినః కింపచానాః
నిగమవిపణిమధ్యే నిత్యముక్తానుషక్తం |
ప్రసదనమనుకంపే ప్రాప్తవత్వా భవత్వా
వృషగిరిహరినీలం వ్యంజితం నిర్విశంతి ॥ 39 ॥

త్వయి బహుమతిహీనః శ్రీనివాసానుకంపే
జగతి గతిమిహాన్యాం దేవి సమ్మన్యతే యః |
స ఖలు విబుధసింధౌ సన్నికర్షే వహంత్యాం
శమయతి మృగతృష్ణాపీచికాభిః పిపాసాం ॥ 40 ॥

ఆజ్ఞాం ఖ్యాతిం ధనమనుచరానాధిరాజ్యాదికం వా
 కాలే దృష్ట్వా కమలవసతేరప్యకించిత్కరాణి।
 పద్మాకాంతం ప్రణిహితవతీం పాలనేననన్యసాధ్యే
 సారాభిజ్ఞా జగతి కృతినః సంశ్రయంతే దయే త్వాం ॥ 41 ॥

ప్రాజాపత్యప్రభృతివిభవం ప్రేక్ష్య పర్యాయదుఃఖం
 జన్మాకాంక్ష౯ వృషగిరివనే జగ్ముషాం తస్థషాం వా।
 ఆశాసానాః కతిచన విభోస్త్యత్పరిష్వంగధన్యైః
 అంగీకారం క్షణమపి దయే హార్దతుంగైరపాంగైః ॥ 42 ॥

నాభీపద్మస్ఫురణసుభగా నవ్యనీలోత్పలాభా
 క్రీడాశైలం కమపి కరుణే వృణ్వతీ వేంకటాఖ్యం।
 శీతా నిత్యం ప్రసదనవతీ శ్రద్ధధానావగాహ్యే
 దివ్యా కాచిజ్జయతి మహతీ దీర్ఘికా తావకీనా ॥ 43 ॥

యస్మిన్ దృష్టే తదితరసుఖైర్గమ్యతే గోష్పదత్వం
 సత్యం జ్ఞానం త్రిభిరవధిభిర్ముక్తమానందసింధుం।
 త్వత్స్వికారాత్ తమిహ కృతినః సూరిబృందానుభావ్యం
 నిత్యాపూర్వం నిధిమివ దయే నిర్విశంత్యంజనాద్రౌ ॥ 44 ॥

సారం లబ్ధ్వా కమపి మహతః శ్రీనివాసాంబురాశేః
 కాలే కాలే ఘనరసవతీ కాళికేవానుకంపే।
 వ్యక్తోన్మేషా మృగపతిగిరౌ విశ్వమాప్యాయయంతీ
 శీలోపజ్ఞం క్షరతి భవతీ శీతళం సద్గుణౌఘం ॥ 45 ॥

భీమే నిత్యం భవజలనిధౌ మజ్జతాం మానవానాం
 ఆలంబార్థం వృషగిరిపతిస్త్యన్నిదేశాత్ ప్రయుంక్తే।
 ప్రజ్ఞాసారం ప్రకృతిమహతా మూలభాగేన జష్టం
 శాఖాభేదైః సుభగమనఘం శాశ్వతం శాస్త్రపాణిం ॥ 46 ॥

విద్వత్సేవాకతకనికష్టైర్వితపంకాశయానాం

పద్మాకాంతః ప్రణయతి దయే దర్పణం తే స్వశాస్త్రం |

లీలాదక్షాం త్వదనవసరే లాలయన్ విప్రలిప్సాం

మాయాశాస్త్రాణ్యపి దమయితుం త్వత్ప్రపన్నప్రతీపాన్ || 47 ||

దైవాత్ ప్రాప్తే వృషగిరితటం దేహిని త్వన్నిదానాత్

స్వామిన్ పాహిత్యవశవచనే విందతి స్వాపమంత్యం |

దేవః శ్రీమాన్ దిశతి కరుణే దృష్టిమిచ్ఛంస్త్వదీయాం

ఉద్ధాతేన శ్రుతిపరిషదాముత్తరేణాభిముఖ్యం || 48 ||

శ్రేయఃసూతిం సకృదపి దయే సమ్మతాం యః సఖీం తే

శీతోదారామలభత జనః శ్రీనివాసస్య దృష్టిం |

దేవాదీనామయమన్యతాం దేహవత్త్వైఽపి విందన్

బంధాన్ముక్తో బలిభిరనఘైః పూర్యతే తత్ప్రయుక్తైః || 49 ||

దివ్యాపాంగం దిశసి కరుణే యేషు సద్దేశికాత్మా

క్షిప్రం ప్రాప్తా వృషగిరిపతిం క్షత్రబంధ్వాదయస్తే |

విశ్వాచార్యా విధిశివముఖాః స్వాధికారోపరుద్ధాః

మన్యే మాతా జడ ఇవ సుతే వత్సలా మాదృశే త్వం || 50 ||

అతికృపణోఽపి జంతురధిగమ్య దయే భవతీం

అశిథిలధర్మసేతుపదవీం రుచిరామచిరాత్ |

అమితమహోర్మిజాలమతిలంఘ్య భవాంబునిధిం

భవతి వృషాచలేశపదపత్తననిత్యధని || 51 ||

అభిముఖభావసంపదభిసంభవినాం భవినాం

క్వచిదుపలక్షితా క్వచిదభంగురగూఢగతిః |

విమలరసావహో వృషగిరీశదయే భవతీ

సపది సరస్వతీవ శమయత్యఘమప్రతిఘం || 52 ||

అపి కరుణే జనస్య తరుణేందువిభూషణతాం
 అపి కమలాసనత్వమపి ధామ వృషాద్రిపతేః |
 తరతమతావశేన తనుతే నను తే వితతిః
 పరహితవర్షణా పరిపచేళిమకేళిమతీ || 53 ||

ధృతభువనా దయే త్రివిధగత్యనుకూలతరా
 వృషగిరినాథపాదపరిరంభవతీ భవతీ |
 అవిదితవైభవాఽపి సురసింధురివాతనుతే
 సకృదవగాహమానమపతాపమపాపమపి || 54 ||

నిగమసమాశ్రితా నిఖిలలోకసమ్మద్ధికరీ
 భజదఘకూలముద్రుజగతిః పరితప్తహితా |
 ప్రకటితహంసమత్యక్తమరాద్యవతారశతా
 విబుధసరిచ్చియం వృషగిరీశదయే వహసి || 55 ||

జగతి మితంపచా త్వదితరా తు దయే తరళా
 ఫలనియమోజ్ఞితా భవతి సంతపనాయ పునః |
 త్వమిహ నిరంకుశప్రశకనాదివిభూతిమతీ
 వితరసి దేహినాం నిరవధిం వృషశైలనిధిం || 56 ||

సకరుణలౌకికప్రభుపరిగ్రహనిగ్రహయోః
 నియతిముపాధిచక్రపరివృత్తిపరంపరయా |
 వృషభమహీధరేశకరుణే వితరంగయతాం
 శ్రుతిమితసంపది త్వయి కథం భవితా విశయః || 57 ||

వృషగిరికృష్ణమేఘజనితాం జనితాపహరాం
 త్వదభిమతిం సువృష్టిముపజీవ్య నివృత్తతృషః |
 బహుషు జలాశయేషు బహుమానమపోహ్యా దయే
 న జహతి సత్పథం జగతి చాతకవత్ కృతినః || 58 ||

త్వదుదయతూలికాభిరమునా వృషశైలజుషా
 స్థిరచరశిల్పినైవ పరికల్పితచిత్రధియః |
 యతిపతియామునప్రభృతయః ప్రథయంతి దయే
 జగతి హితం న నస్త్యయి భరన్యసనాదధికం || 59 ||

మృదుహృదయే దయే మృదితకామహితే మహితే
 ధృతవిబుధే బుధేషు వితతాత్మధురే మధురే |
 వృషగిరిసార్యభౌమదయితే మయి తే మహతీం
 భవుకనిధే నిధేహి భవమూలహారాం లహారీం || 60 ||

అకూపారైరేకోదకసమయవైతండికజవైః
 అనిర్వాప్యాం క్షిప్రం క్షపయితుమవిద్యాఖ్యబడబాం |
 కృపే త్వం తత్తాదృక్ప్రథిమవృషపృథీధరపతి-
 స్వరూపద్వైగుణ్యద్విగుణనిజబిందుః ప్రభవసి || 61 ||

వివిత్సావేతాళివిగమపరిశుద్ధేఽపి హృదయే
 పటుప్రత్యాహారప్రభృతిపుటపాకప్రచకితాః |
 నమంతస్త్యాం నారాయణశిఖరికూటస్థకరుణే
 నిరుద్ధత్వద్దోహా నృపతిసుతనీతిం న జహతి || 62 ||

అనన్యాధీనః సౌ భవతి పరతంత్రః ప్రణమతాం
 కృపే సర్వద్రష్టా న గణయతి తేషామపకృతిం |
 పతిస్త్వత్పారార్థ్యం ప్రథయతి వృషశ్శ్మాధరపతిః
 వ్యవస్థాం వైయాత్యాదితి విఘటయంతీ విహరసి || 63 ||

అపాం పత్యుః శత్రూనసహనమునేర్ధర్మనిగళం
 కృపే కాకస్నేయకం హితమితి హినస్తి స్మ నయనం |
 విలీనస్వాతంత్ర్యో వృషగిరిపతిస్త్యద్విహృతిభిః
 దిశత్యేవం దేవో జనితసుగతిం దండనగతిం || 64 ||

నిషాదానాం నేతా కపికులపతిః కాపి శబరీ
 కుచేలః కుణ్డా సా వ్రజయువతయో మాల్యకృదితి |
 అమీషాం నిమ్నత్వం వృషగిరిపతేరున్నతిమపి
 ప్రభూతైః స్రోతోభిః ప్రసభమనుకంపే సమయసి || 65 ||

త్వయా దృష్టస్తుష్టిం భజతి పరమేష్ఠీ నిజపదే
 వహన్ మూర్తిరష్టౌ విహరతి మృడానీపరిబృథః |
 బిభర్తి స్వారాజ్యం వృషశిఖరిశృంగారికరుణే
 శునాసీరో దేవాసురసమరనాసీరసుభటః || 66 ||

దయే దుగ్ధోదన్వద్వ్యతియుతసుధాసింధునయతః
 త్వదాశ్లేషాన్నిత్యం జనితమృతసంజీవనదశాః |
 స్వదంతే దాంతేభ్యః శ్రుతివదనకర్పూరగుళికాః
 విషుణ్వంతశ్చిత్తం వృషశిఖరివిశ్వంభరగుణాః || 67 ||

జగజ్జన్మస్థేమప్రళయరచనాకేశిరసికః
 విముక్త్యైకద్వారం విఘటితకవాటం ప్రణయినాం |
 ఇతి త్వయ్యాయత్తం ద్వివితయముపధీకృత్య కరుణే
 విశుద్ధానాం వాచాం వృషశిఖరినాథః స్తుతిపదం || 68 ||

కలిక్షోభోస్మీలతితికలుషకూలంకషజవైః
 అనుచ్ఛదైరేతైరవటతటవైషమ్యరహితైః |
 ప్రవాహైస్తే పద్మాసహచరపరిష్కారిణి కృపే
 వికల్ప్యంతేనల్పా వృషశిఖరిణో నిర్దరగణాః || 69 ||

ఖీలం చేతోవృత్తైః కిమిదమితి వినేరభువనం
 కృపే సింహశ్మాభృత్కృతముఖచమత్కారకరణం |
 భరన్యాసచ్ఛన్నప్రబలవృజినప్రాభృతభృతాం
 ప్రతిప్రస్థానం తే శ్రుతినగరశృంగాటకజుషః || 70 ||

త్రివిధచిదచిత్సత్తాస్థేమప్రవృత్తినియామికా
 వృషగిరివిభోరిచ్చా సా త్వం పరైరపరాహతా |
 కృపణభరభృత్ కింకుర్వాణప్రభూతగుణాంతరా
 వహసి కరుణే వైచక్షణ్యం మదీక్షణసాహసే || 71 ||

వృషగిరిపత్వేర్హ్యద్యా విశ్వావతారసహాయినీ
 క్షపితనిఖిలావద్యా దేవి క్షమాదినిషేవితా |
 భువనజననీ పుంసాం భోగాపవర్గవిధాయినీ
 వితమసి పదే వ్యక్తిం నిత్యాం బిభర్షి దయే స్వయం || 72 ||

స్వయముదయినః సిద్ధాద్యావిష్కృతాశ్చ శుభాలయాః
 వివిధవిభవవ్యూహోవాసాః పరం చ పదం విభోః |
 వృషగిరిముఖేషేషేషిష్టాచ్చాపధిప్రతిలబ్ధయే
 దృఢవినిహితా నిశ్రేణిస్త్యం దయే నిజపర్వభిః || 73 ||

హితమితి జగద్దృష్ట్యా క్షిప్తైర్క్లప్తఫలాంతరైః
 అమతివిహితైర్నైర్ధర్మాయితైశ్చ యదృచ్ఛయా |
 పరిణతబహుచ్ఛద్మా పద్మాసహాయదయే స్వయం
 ప్రదిశసి నిజాభిప్రేతం నః ప్రశామ్యదపత్రపా || 74 ||

అతివిధిశివైరైశ్వర్యాత్మానుభూతిరసైర్జనాన్
 అహృదయమిహోపచ్ఛంద్యైషామసంగదశార్థినీ |
 తృప్తిజనతా తీర్థస్నానక్రమక్షపితైనసాం
 వితరసి దయే వీతా తంకా వృషాద్రిపతేః పదం || 75 ||

వృషగిరిసుధాసింధౌ జంతుర్దయే నిహితస్త్యయా
 భవభయపరీతాపచ్ఛిత్త్యై భజన్నఘమర్షణం |
 ముషితకలుషో ముక్తైర్గ్రేసరైరభిపూర్యతే
 స్వయముపనతైః స్వాత్మానందప్రభృత్యనుబంధిభిః || 76 ||

అనితరజుషామంతర్మాలేఽప్యపాయపరిప్లవే
 కృతవిదనఘా విచ్చిద్యైషాం కృపే యమవశ్యతాం |
 ప్రపదనఫలప్రత్యాదేశప్రసంగవివర్జితం
 ప్రతివిధిముపాధత్సే సార్థం వృషాద్రిహితైషిణా || 77 ||

క్షణవిలయినాం శాస్త్రార్థానాం ఫలాయ నివేశితే
 సురపితృగణే నిర్వేశాత్ ప్రాగపి ప్రళయం గతే |
 అధిగతవృషక్షాభృన్నాథామకాలవశంవదాం
 ప్రతిభువమిహ వ్యాచఖ్యుస్తావం కృపే నిరుపప్లవాం || 78 ||

త్వదుపసదనాదద్య శో వా మహాప్రళయేఽపి వా
 వితరతి నిజం పాదాంభోజం వృషాచలశేఖరః |
 తదిహ కరుణే తత్తక్క్రిడాతరంగపరంపరా-
 తరతమతయా జష్టాయాస్తే దురత్యయతాం విదుః || 79 ||

ప్రణిహితధియాం త్వత్సంప్రకృతే వృషాద్రిశిఖామణౌ
 ప్రస్మమరసుధాధారాకారా ప్రసీదతి భావనా |
 దృఢమితి దయే దత్తాస్వాదం విముక్తివలాహకం
 నిభృతగరుతో నిధ్యాయంతి స్థిరాశయచాతకాః || 80 ||

కృపే విగతవేలయా కృతసమగ్రపోషైస్త్యయా
 కలిజ్వలనదుర్గతే జగతి కాళమేఘాయితం |
 వృషక్షితిధరాదిషు స్థితిపదేషు సానుప్లవైః
 వృషాద్రిపతివిగ్రహైర్వ్యపగతాఖిలావగ్రహైః || 81 ||

ప్రసూయ వివిధం జగత్ తదభివృద్ధయే త్వం దయే
 సమీక్షణవిచింతనప్రభృతిభిః స్వయం తాదృశైః |
 విచిత్రగుణచిత్రితాం వివిధదోషవైదేశికీం
 వృషాచలపతేస్తనుం విశసి మత్స్యకూర్మాదికాం || 82 ||

యుగాంతసమయోచితం భజతి యోగనిద్రారసం
 వృషక్షితిభృదీశ్వరే విహారణక్రమాజ్ఞాగ్రతి |
 ఉదీర్ణచతురర్ణపికదనవేదినీ మేదినీం
 సముద్ధృతవతీ దయే తదభిజుష్టయా దంష్ట్రీయా || 83 ||

సటాపటలభీషణే సరభసాట్టహాసోద్భటే
 స్ఫురత్కుఠి పరిస్ఫుటద్భుక్కుటికేఽపి వక్త్రే కృతే |
 దయే వృషగిరీశితుర్దనుజడింభదత్తస్తనా
 సరోజసదృశా దృశా సముదితాకృతిర్దృశ్యనే || 84 ||

ప్రసక్తమధునా విధిప్రణిహితైః సపర్యోదకైః
 సమస్తదురితచ్ఛిదా నిగమగంధినా త్వం దయే |
 అశేషమవిశేషతస్త్రిజగదంజనాద్రీశితుః
 చరాచరమచీకరశ్చరణపంకజేనాంకితం || 85 ||

పరశ్వధతపో ధనప్రథనసక్రూతూపాకృత-
 క్షితీశ్వరపశుక్షరత్తజకుంకుమస్థాసకైః |
 వృషాచలదయాళునా నను విహార్తుమాలిప్యథాః
 నిధాయ హృదయే దయే నిహతరక్షితానాం హితం || 86 ||

కృపే కృతజగద్ధితే కృపణజంతుచింతామణే
 రమాసహచరం తదా రఘుధురీణయంత్యా త్వయా |
 వ్యభజ్యత సరిత్పతిః సకృదవేక్షణాత్ తత్క్షణాత్
 ప్రకృష్టబహుపాతకప్రశమహేతునా నేతునా || 87 ||

కృపే పరవత్స్తవయా వృషగిరీశితుః క్రీడితం
 జగద్ధితమశేషతస్తదిదమిత్థమర్థాప్యతే |
 మదచ్ఛలపరిచ్యుతప్రణతదుష్కృతప్రేక్షితైః
 హతప్రబలదానవైర్లలధరస్య హేలాశతైః || 88 ||

ప్రభూతవిబుధద్విషదృఢరణఖిన్నవిశ్వంభరా-

భరాపనయనచ్చలాత్ త్వమవతార్య లక్ష్మీధరం |
నిరాకృతవతీ దయే నిగమసౌధదీపశ్రియా
విపశ్చిదవిగీతయా జగతి గీతయాఽంధం తమః || 89 ||

వృషాద్రిహయసాదినః ప్రబలదోర్మరుత్ప్రేంఖితః
త్విషా స్ఫుటతటిద్గుణస్తద్వదవసేకసంస్కారవాఽ |
కరిష్యతి దయే కలిప్రబలఘర్మనిర్మూలనః
పునః కృతయుగాంకురం భువి కృపాణధారాధరః || 90 ||

విశోపకారమితి నామ సదా దుహానాం
అద్యాపి దేవి భవతీమవధీరయంతం |
నాథే నివేశయ వృషాద్రిపతేర్దయే త్వం
న్యస్తస్వరక్షణభరం త్వయి మాం త్వయైవ || 91 ||

నైసర్గికేణ తరసా కరుణే నియుక్తా
నిష్పేతరేఽపి మయి తే వితతిర్యది స్యాత్ |
విస్మాపయేద్వృషగిరీశ్వరమప్యవార్యా
వేలాతిలంఘనదశేవ మహాంబురాశేః || 92 ||

విజ్ఞాతశాసనగతిర్విపరీతవృత్త్యా
వృత్రాదిభిః పరిచితాం పదపీం భజామి |
ఏవంవిధే వృషగిరీశదయే మయి త్వం
దీనే విభోః శమయ దండధరత్వలీలాం || 93 ||

మాసాహసోక్తిఘనకంచుకవంచితాన్యః
పశ్యత్సు తేషు విదధామ్యతిసాహసాని |
పద్మాసహాయకరుణే న రుణత్సి కిం త్వం
ఘోరం కులింగశకునేరివ చేష్టితం మే || 94 ||

విక్షేపమర్హసి దయే విపలాయితేఽపి
 వ్యాజం విభావ్య వృషశైలపతేర్విహారం |
 స్వాధీనసత్త్వసరణిః స్వయమత్ర జంతౌ
 ద్రాఘీయసీ దృఢతరా గుణవాగురా త్వం || 95 ||

సంతన్యమానమపరాధగణం విచింత్య
 త్రస్యామి హంత భవతీం చ విభావయామి |
 అహ్నాయ మే వృషగిరీశదయే జహీమాం
 ఆశీవిషగ్రహణకేశినిభామవస్థాం || 96 ||

ఔత్సుక్యపూర్వముపహృత్య మహాపరాధాన్
 మాతః ప్రసాదయితుమిచ్ఛతి మే మనస్తాం |
 ఆలిహ్య తాః నిరవశేషమలబ్ధతృప్తిః
 తామ్యస్యహో వృషగిరీశధృతా దయే త్వం || 97 ||

జహ్యోద్వృషాచలపతిః ప్రతిఘేఽపి న త్వాం
 ఘ్రోమోపతప్త ఇవ శీతళతాముదన్వాః |
 సా మామరుంతుదభరన్యసనానువృత్తిః
 తద్వీక్షణైః స్పృశ దయే తవ కేశిపద్మైః || 98 ||

దృష్టేఽపి దుర్బలధియం దమనేఽపి దృష్టం
 స్నాత్వాఽపి ధూళిరసికం భజనేఽపి భీమం |
 బద్ధ్యా గృహోణ వృషశైలపతేర్దయే మాం
 త్వద్వారణం స్వయమనుగ్రహశృంఖలాభిః || 99 ||

నాతః పరం కిమపి మే త్వయి నాథనీయం
 మాతర్దయే మయి కురుష్వ తథా ప్రసాదం |
 బద్ధాదరో వృషగిరిప్రణయీ యథాఽసౌ
 ముక్తానుభూతిమిహ దాస్యతి మే ముకుందః || 100 ||

నిఃసీమవైభవజుషాం మిషతాం గుణానాం
 స్తో తుర్దయే వృషగిరీశగుణేశ్వరీం త్వాం |
 తైరేవ నూనమవశైరభినందితం మే
 సత్యాపితం తవ బలాదకుతో భయత్వం || 101 ||

అద్యాపి తద్వృషగిరీశదయే భవత్యాం
 ఆరంభమాత్రమనిదంప్రథమస్తు తీనాం |
 సందర్శితస్వపరనిర్వహణా సహేధాః
 మందస్య సాహసమిదం త్వయి వందినో మే || 102 ||

ప్రాయో దయే త్వదనుభావమహోంబురాశౌ
 ప్రాచేతసప్రభృతయోఽపి పరం తటస్థాః |
 తత్రావతీర్ణమతలస్పృశమాప్లుతం మాం
 పద్మాపతేః ప్రహసనోచితమాద్రియేధాః || 103 ||

వేదాంతదేశికపదే వినివేశ్య బాలం
 దేవో దయాశతకమేతదవాదయన్మాం |
 వైహారికేణ విధినా సమయే గృహీతం
 వీణావిశేషమివ వేంకటశైలనాథః || 104 ||

అనవధిమధికృత్య శ్రీనివాసానుకంపాం
 అవితథవిషయత్వాత్విశ్వమవ్రీడయంతీ |
 వివిధకుశలనీపీ వేంకటేశప్రసూతా
 స్తు తిరియమనవద్యా శోభతే సత్త్వభాజాం || 105 ||

శతకమిదముదారం సమ్యగభ్యస్యమానాన్
 వృషగిరిమధిరుహ్యా వ్యక్తమాలోకయంతీ |
 అనితరశరణానామాధిరాజ్యేఽభిషించేత్
 శమితవిమతపక్షా శార్ంగధన్వానుకంపాం || 106 ||

విశ్వానుగ్రహమాతరం వ్యతిషజత్స్వర్గాపవర్గాం సుధా-
సద్రీచీమితి వేంకటేశ్వరకవిర్భక్త్యా దయామస్తు త |
పద్యానామిహ యద్విధేయభగవత్సంకల్పకల్పద్రుమాత్
ఝంఝూమారుతధూతచూతనయతః సాంపాతికోఽయం క్రమః || 107 ||

కామం సంతు మిథఃకరంబితగుణావద్యాని పద్యాని నః
కస్యాస్మిన్ శతకే సదంబుకతకే దోషశ్రుతిం జ్ఞామ్యతి |
నిష్ప్రత్యాహవృషాద్రినిర్ఘరఝురత్కారచ్ఛలేనోచ్ఛలన్
దీనాలంబనదివ్యదంపతిదయాకల్లోలకోలాహలః || 108 ||

|| ఇతి శ్రీదయాశతకం సమాప్తం ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ||